

## एक नजर में

**'बड़ा सोचने का साहस ही सफलता की पहली सीढ़ी है': दिलीप कर्प**



कसरावद, निप्र। आगामी बोर्ड परीक्षाओं को लेकर विद्यार्थियों में बढ़ते तनाव, मानसिक दबाव एवं भ्रम की स्थिति को सकारात्मक ऊर्जा में परिवर्तित करने के उद्देश्य से पैरामाउंट एकेडमी, कसरावद में एक प्रेरणादायी एवं मार्गदर्शक कार्यक्रम का आयोजन किया गया। यह कार्यक्रम जॉय ऑफ गिविंग समूह के तत्वावधान में संपन्न हुआ, जिसमें प्रख्यात शिक्षाविद, आध्यात्मिक चिंतक एवं साहित्यकार श्री दिलीप कर्प मुख्य वक्ता के रूप में उपस्थित रहे। अपने प्रेरक उद्बोधन में श्री कर्प ने विद्यार्थियों से आत्मिय संवाद करते हुए कहा, 'जीवन में वही आगे बढ़ता है, जो बड़ा सोचने का साहस रखता है।' उन्होंने बताया कि दूरदर्शी सोच (विजन) जितनी व्यापक होगी, लक्ष्य उतने ही स्पष्ट और प्रभावशाली होंगे। विद्यार्थियों को सीमित सोच से बाहर निकलकर भविष्य को बड़े परिप्रेक्ष्य में देखने का संदेश देते हुए उन्होंने कहा कि आज की मेहनत ही कल की पहचान बनती है। बोर्ड परीक्षाओं को लेकर फेले भय पर प्रकाश डालते हुए श्री कर्प ने कहा कि परीक्षा जीवन का अंतिम निर्णय नहीं, बल्कि जीवन यात्रा का एक महत्वपूर्ण पड़ाव मात्र है। उन्होंने विद्यार्थियों को निरंतरता (कंसिस्टेंसी) बनाए रखने की प्रेरणा देते हुए कहा कि नियमित अभ्यास, अनुशासन और धैर्य ही सफलता की मजबूत नींव रखते हैं। करियर चयन के विषय में मार्गदर्शन देते हुए उन्होंने कहा कि करियर का चुनाव दूसरों की अपेक्षाओं के आधार पर नहीं, बल्कि अपनी रुचि, योग्यता और समाज की आवश्यकता को ध्यान में रखकर करना चाहिए। सही मार्गदर्शन, आत्मविश्लेषण एवं सकारात्मक सोच से लिया गया निर्णय जीवन को सही दिशा प्रदान करता है। श्री कर्प ने स्मार्ट लक्ष्य (स्मार्ट गोलस) की अवधारणा को सरल शब्दों में समझाते हुए बताया कि लक्ष्य स्पष्ट, मापनीय, प्राप्त करने योग्य, प्रासंगिक एवं समयबद्ध होने चाहिए। ऐसे लक्ष्य विद्यार्थियों को प्रेरित करते हैं। आत्मविश्वास एवं समय प्रबंधन की दक्षता प्रदान करते हैं। उन्होंने वैज्ञानिक एवं व्यावहारिक अध्ययन-प्रदानियों पर प्रकाश डालते हुए नियमित अध्ययन, सुव्यवस्थित समय-सारिणी, कठिन विषयों को छोटे-छोटे भागों में विभाजित कर अध्ययन करने तथा निरंतर पुनरावृत्ति को सफलता का मूल मंत्र बताया। समय के महत्व को रेखांकित करते हुए उन्होंने कहा, 'समय सबसे बड़ा गुरु है, जो हमें अनुशासन और निरंतरता का पाठ पढ़ाता है।' असफलता पर अपने विचार साझा करते हुए श्री कर्प ने कहा कि असफलता अंत नहीं, बल्कि आत्मनिश्चय और सुधार का अवसर होती है। जो विद्यार्थी असफलताओं से सीख लेकर आगे बढ़ते हैं, वही भविष्य में आत्मनिश्चय और सशक्त व्यक्तित्व के रूप में उभरते हैं। कार्यक्रम के समापन पर विद्यार्थियों द्वारा पुष्प एवं प्रश्नों के उत्तर देकर उनकी शंकाओं का समाधान किया गया, जिससे विद्यार्थियों में आत्मविश्वास का संचार हुआ और परीक्षा को लेकर व्याप्त भ्रान्तियाँ दूर हुईं। इस अवसर पर पैरामाउंट एकेडमी, कसरावद के प्राचार्य डॉ. अखिलेश पाटीदार, समस्त शिक्षकगण एवं बड़ी संख्या में विद्यार्थी उपस्थित रहे।

## जयमलपुरा केबल कांड जांच अधर में लटकी

बड़वाह, निप्र। शहर के जयमलपुरा के पास नहर से कुछ दूरी पर मिले केबल के ड्रम जम कांड की जांच 5 महीने से ज्यादा समय बित चुका है लेकिन इस बात की पुष्टि यह बताती है कि मामले की लीपापोती की जा रही है। सूत्र बताते हैं कि देवाव के प्रभाव से जांच अधूरी पड़ी है। चर्चा है कि इस केबल कांड में कई असली चेहरे शामिल हो सकते हैं। अगर निष्पक्ष जांच होती है तो कई खुलासे हो सकते हैं। केबल कांड से जुड़ी परतें खोली जा सकती हैं। लेकिन केबल कांड की जांच देवाव अधिकारी बंदे हुए है। लगभग 5 महीने का समय बित चुका है। लेकिन जांच के नाम पर निष्पक्ष अभी तक शून्य है। सूत्रों के अधिकार के तहत मिली जानकारी में सामने आया है कि कनिष्ठ यंत्री कार्यालय बड़वाह को मात्र क्रमांक 315/क.य./बड़वाह/ग्राम./ दिनांक 25/07/25 को पुलिस थाना बड़वाह को सूचना रिपोर्ट दर्ज करने का उल्लेख किया गया है। लिखा है कि दिनांक 25/7/25 को समय लगभग 2.20 बजे अद्योहस्ताक्षरकर्ता द्वारा अधीक्षण यंत्री महोदय के दिये गये निर्देश अनुसार वैकिंग दल बनाकर बड़वाह ग्रामीण वितरण केन्द्र प्रभारी शुभम जाटव, सहा. यंत्री व अन्य कर्मचारी शोलेन्द्र धरमोदी परीक्षण सहा. अरुण सोलंकी बाह्यरस्त्रोत कर्मचारी व वेदप्रकाश सिंघावा लाइन परिवालक द्वारा संघन वैकिंग के दौरान ग्राम जयमलपुरा के पास नहर के पास बैग फेवरी के पीछे व हाइवे के पास खेत में उपभोक्ता प्रेमचंद पिता हीरालाल मालाकार के परिस्तर में अंध रूप से 4 ड्रम 25 sq mm कि बन्ध केबल पाई गई जिसके उपर MPWZ लिखा हुआ पाया गया, जिससे यह सिद्ध होता है कि केबल म. प्र. थि. वि. कि. लि. कि ही है। जोकि सरकारी संपत्ति है। उक्त सरकारी संपत्ति को अंध रूप से रखना गैर कानूनी है। जिसके बाद अद्योहस्ताक्षरकर्ता द्वारा कार्यपालन यंत्री आलंद देशपाण्डे को दूरभाष पर घंटित जानकारी दी गई, उसके बाद कार्यपालन यंत्री द्वारा पूरा मामला संज्ञान में लेते हुए मौके पर ही थाना प्रभारी को उक्त घटनाक्रम बताया गया। जिसके बाद केबल जप्त करते हुए उक्त केबल को 33/11 के व्ही. जयमलपुरा पर रखवाई गई। साथ ही लिखा है कि इस प्रकरण में जो भी व्यक्तियों का हाथ हो उनके विरुद्ध सरकारी संपत्ति का गबन करने, सरकारी संपत्ति को नुकसान पहुंचाने वालों के उपर कार्यवाही करने का लिखा गया है। साथ ही मोका पंचनामा एवं मोका बयान में भी अंधे केबल रखने का जिक्र किया गया है।



## बड़वाह के शक्ति केंद्र में एसआईआर को लेकर बैठक

बड़वाह, निप्र। भाजपा नगर मण्डल के पांचो शक्ति केंद्रों की विशेष गहन पुनरीक्षण (स्वच्छ) अभियान के लिए एक संयुक्त बैठक संपन्न हुई। बैठक शक्ति केंद्रों के कार्यकर्ताओं की उपस्थिति में अलग-अलग केंद्रों पर हुई। विधानसभा प्रभारी महेश गुजर, पूर्व जिला महामंत्री माहिस ठाकूर, मंडल अध्यक्ष अंकित गुणा, महामंत्री महेन्द्र सिंह अमई की उपस्थिति में बैठक सम्पन्न हुई। बैठक में संगठन को मजबूत करने, बुध स्तर पर सक्रियता बढ़ाने तथा एसआईआर अभियान के सुचारु संचालन पर विस्तृत चर्चा हुई। पूर्व महामंत्री महेश ठाकूर ने मतदाता सूची पुनरीक्षण की प्रक्रिया को अत्यंत महत्वपूर्ण बताते हुए कार्यकर्ताओं को सक्रियता, पारदर्शिता और जिम्मेदारी के साथ अभियान में योगदान देने का आह्वान किया। उन्होंने कहा कि गहन पुनरीक्षण अभियान लोकतांत्रिक प्रक्रिया को मजबूत बनाने का महत्वपूर्ण माध्यम है। भाजपा नगर मण्डल अध्यक्ष अंकित गुणा ने कहा कि कार्यकर्ताओं को एकजुटता ही संगठन की वास्तविक शक्ति है, और एसआईआर अभियान में उनकी भूमिका निर्णायक होती है। इस अवसर पर सभी कार्यकर्ताओं ने एसआईआर अभियान को फल बनाने का संकल्प लेते हुए बुध स्तर पर अधिक से अधिक लोगों को जोड़ने, मतदाता सूची में सुधार करने और नए मतदाताओं के नाम जोड़ने के लिए सक्रिय रूप से कार्य करने का प्रण लिया। इस अवसर पर शक्ति केंद्र के प्रभारी सुरेन्द्र पंड्या, शाहिद कुशेशी, पाषंड रजनी भंडारी, लाखन गाडगोती, निशांत सोनी, राजू राठौर, पाषंड रुपसिंह रावत, दीपक ठाकूर, रवि परन, संबंध्यित बुध के अध्यक्ष नरेश शर्मा, राजेश गुजर, भैयालाल मोरें, अशोक केवट, शंख रियाज, नंदू यादव, नरेंद्र जायसवाल, मोहन जायसवाल, अमन संघु, मनरथ राठौर सहित बूथ के बी. एल. ए. आदि उपस्थित थे।

# अधिकारियों ने सुनी 60 आवेदकों की समस्याएं

जनसुनवाई में दिव्यांग विराज को तत्काल उपलब्ध कराई ट्राई साइकिल



## नवभारत न्यूज

खरगोन, निप्र। प्रत्येक मंगलवार को होने वाली जनसुनवाई की कड़ी में 06 जनवरी को कलेक्टर कार्यालय में जनसुनवाई का आयोजन किया गया। इसमें अपर कलेक्टर रेखा राठौर, संयुक्त कलेक्टर हेमलता सोलंकी एवं डिप्टी कलेक्टर अनिल जैन ने अन्य अधिकारियों के साथ आवेदकों की समस्याओं को सुना और संबंधित अधिकारियों को उनका त्वरित निराकरण करने के निर्देश दिए। जनसुनवाई में 60 आवेदक अपनी समस्याएं लेकर आए थे। इस दौरान अधिकारियों ने प्रत्येक



आवेदक की समस्या को गंभीरता से सुना और संबंधित विभागीय अधिकारियों को उनका त्वरित निराकरण के निर्देश दिए। जनसुनवाई के दौरान कसरावद तहसील की ग्राम पंचायत सोनखेड़ी के देवराज मण्डल अपने

दिव्यांग पुत्र विराज की पिछले 05 माह से रूकी मेशन चालू कराने की मांग लेकर आये थे। अपर कलेक्टर श्रीमती रेखा राठौर ने तुरंत सामाजिक विभाग को निर्देशित किया कि विराज के सारे आवश्यक दस्तावेज प्राप्त कर

श्रीमत् विकलांग पेंशन चालू की जाए। इस दौरान उन्होंने मानवीयता का परिचय देते हुए दिव्यांग विराज को आवागमन में आ रही कठिनाइयों को दृष्टिगत रखते हुए सामाजिक न्याय विभाग से आवश्यक जानकारी प्राप्त कर तत्काल ट्राई साइकिल उपलब्ध कराई गई। देवराज ने बताया कि 20 वर्षीय पुत्र विराज दोनों पैरों से 80 प्रतिशत दिव्यांग है, जिसके कारण आवागमन में समस्याओं का सामना करना पड़ता था। अपर कलेक्टर श्रीमती राठौर ने विराज को आश्वस्त किया कि अब यह ट्राई साइकिल उनकी सहायता करेगी।

## बूथ लेवल ऑफिसर द्वारा मतदाताओं की मैपिंग का कार्य डोर टू डोर जाकर किया




कसरावद, निप्र। निर्वाचक नामावली विशेष गहन पुनरीक्षण 2026 में बूथ लेवल ऑफिसर द्वारा मतदाताओं की मैपिंग का कार्य डोर टू डोर जाकर किया गया था। पुनरीक्षण कार्य के दौरान ASDR मतदाताओं के नाम नामावली से हटाए गए हैं। ऐसे मतदाता जिनकी 2003 की जानकारी प्राप्त नहीं हो सकी ऐसे मतदाताओं को नो मैपिंग में रखा जाकर उक्त मतदाताओं को प्रारूप

निर्वाचक नामावली में रखा गया है आयोग के निर्देशानुसार विधानसभा क्षेत्र क्रमांक 184 कसरावद में नो मैपिंग के मतदाताओं की संख्या 477 है। जिनको नोटिस जारी किए गए हैं एवं उन्हें सुनवाई की तारीख दी गई है सुनवाई उपरांत पात्र मतदाताओं के नाम निर्वाचक नामावली के अंतिम प्रकाशन में यथावत रखे जाएंगे एवं अपात्र मतदाताओं के नाम हट जाएंगे।

## नगर परिषद बिस्तान ने मनाया अपना स्थापना दिवस

बिस्तान, निप्र। नगर परिषद बिस्तान द्वारा 06 जनवरी को अपना स्थापना दिवस बड़े ही धूमधाम के साथ मनाया गया। स्थापना दिवस के अवसर पर विभिन्न विद्यालयों के छात्रों द्वारा सांस्कृतिक कार्यक्रम प्रस्तुत किए गए। कार्यक्रम के समापन उपरांत मंच पर आमंत्रित कर सभी प्रतिभागी छात्र-छात्राओं को प्रमाण पत्र वितरण कर सम्मानित किया गया। स्थापना दिवस कार्यक्रम में नगर परिषद अध्यक्ष श्री डेम सिंह नावें, समस्त पाषंडागण, श्री बंटी, मुख्य नगर पालिका अधिकारी श्री संतोष कुमार पाराशर, नगर परिषद के समस्त अधिकारी-कर्मचारी एवं नगर के प्रबुद्ध नागरिकों की गरिमामयी उपस्थिति में कार्यक्रम संपन्न हुआ।



## महेश्वर नर्मदा नदी में नाव संचालन को लेकर चला रहा विवाद अब जिला मुख्यालय पहुंचा

खरगोन, निप्र। महेश्वर नर्मदा नदी में नाव संचालन को लेकर चला रहा विवाद अब जिला मुख्यालय पहुंच गया है। मंगलवार को कहरा समाज के लोग कलेक्टर पहुंचे। यहां पेशवाघाट महिला नाविक कल्याण समिति सोसायटी के बैनर तले कलेक्टर के नाम ज्ञापन सौंपते हुए मामले में हस्तक्षेप कर उन्हें भी नदी में नाव संचालन के लिए लायसेंस जारी करने की मांग की। समिति अध्यक्ष रेखा वर्मा सहित अन्य समाजजनों ने ज्ञापन में बताया कि समाज के लोग अपनी आजीविका चलाने के लिए नदी में नाव का संचालन कर रहे हैं, लेकिन पिछले 3 वर्षों से चली आ रही मांग के बाद भी लायसेंस जारी नहीं किए जा रहे हैं। नतीजतन नाव संचालन के दौरान विवाद की स्थितियां निर्मित हो रही हैं। समाजजनों ने आरोप लगाया कि स्थानीय प्रशासन भी राजनीतिक दबाव के चलते नाविकों के बीच भेदभाव कर रहा है। यहां मां रेवा केवट नोका समिति के लोगों को बगैर लायसेंस नाव संचालन की अनुमति दी जा रही है, जबकि हमारी नावों को रोका जा रहा है। समाजजनों ने नाराजगी जताते हुए कहा कि नाव संचालन कर परिवार का पालन-पोषण कर रहे हैं, यदि इससे रोका गया तो उनके सामने भूखमरी की नौबत आ जाएगी। ऐसी स्थिति न हो इसलिए कलेक्टर इस मामले में हस्तक्षेप कर हमें नाव संचालन की अनुमति दी।

# कसरावद में श्रीमद भागवत ज्ञान गंगा का आयोजन

कसरावद, निप्र। जब एक टीका को रोना जैसी मंथामारी से बचा सकता है तो फिर प्रभु का टीका हमें भव सागर से पार लगा देगा। इसलिए हमेशा मस्तक पर तिलक लगाना चाहिए। उक्त बात कथा वाचक शुभम कृष्ण दुबे द्वारा श्रीमद भागवत ज्ञान गंगा समिति द्वारा नगर के विश्वास जिनियर परिस्तर में आयोजित श्री शिव महापुराण कथा के तीसरे दिन कहीं। उन्होंने कहा कि हमारे जीवन में गुरु का होना आवश्यक है, जीवन के भवसागर से पार लगाने के लिए सदगुरु दिखाने वाले गुरु ही होते हैं। कथा के तीसरे दिन शिव पूजन विधि का महत्व बताते हुए उन्होंने कहा कि शिव बहुत भोले भगवान हैं। उनको प्रसन्न



करने के लिए तो एक लौटा जल ही काफी है। उन्होंने अलग अलग कार्य सिद्धि के लिए शिव पूजन विधि एवं उसके महत्व को विस्तार से बताया। बिल्व पत्र भगवान शिव को बहुत प्रिय है। उन्होंने बिल्व पत्र के उत्पत्ति की कहानी सुनाते हुए महत्व बताया। उन्होंने बिल्व माला को लेकर कहा कि तुलसी

सकते हैं। भजनो पर झूमे श्रद्धालु :- कथा के दौरान कथा वाचक श्री शुभम कृष्ण दुबे द्वारा सुमधुर भजन भी सुनाए। भजनों पर महिलाओं ने नृत्य कर प्रभु स्तुति की। कथा में आज होगा शिव पार्वती विवाह:- श्री शिव महापुराण कथा के चौथे दिन बुधवार को शिव पार्वती विवाह होगा। समिति सचिव सुधीर सराफ ने कहा कि श्री शिव महापुराण में शिव पार्वती विवाह प्रसंग होगा। बुधवार शाम को 4 बजे कथा स्थल पर भगवान शिव एवं माता पार्वती के विभाग का धूमधाम से आयोजन होगा। समिति सदस्यों ने सभी श्रद्धालु शिव पार्वती विवाह में पधारकर पुण्य लाभ लेने की अपील की।

## लायन मुश्ताक मलिक का सम्मान

सनावद, निप्र। लायंस इंटरनेशनल डिस्ट्रिक्ट 3233 जी-1 के रीजन-8 की रीजन कॉन्फ्रेंस श्रीशक्ति चैयारपर्सन ला. हेमा जोशी के नेतृत्व में धार में आयोजित की गई। कॉन्फ्रेंस में विशेष अतिथि गेट वाइस एरिया लीडर ला. डॉ. कुलभूषण मिश्र एवं डिस्ट्रिक्ट गवर्नर ला. अनिल खंडेलवाल ने लायंस क्लब ऑफ कसरावद के अध्यक्ष मुश्ताक मलिक को सेवा कार्यों में अग्रणी भूमिका निर्वाह हेतु सेवा मनीषी का सम्मान प्रदान किया। मलिक ने कहा कि लायनवाद के आदर्शों के अनुरूप जरूरतमंद लोगों की सहायता के लिए हमेशा तत्पर हैं। अतिथियों ने कहा कि मलिक ने क्लब के माध्यम से सेवा गतिविधियों का कुशलतापूर्वक संचालन कर लायंस



क्लब अनंत को सेवा की अग्रिम पंक्ति में स्थापित किया है। इस अवसर पर मलिक ने संकल्प व्यक्त किया कि लायंस क्लब अनंत पर्यावरण संरक्षण, नारी स्वावलंबन, बालिका शिक्षा और जरूरतमंद लोगों की सहायता के लिए निरंतर कार्य करते रहेंगे।

## एक नजर में

पुलिस ने आरोपी के कब्जे से जब्त किए टगे गए सम्पूर्ण मशरूका 278400/- रुपये भी जब्त कर लिए है

# धोखाधड़ी का आरोपी गिरफ्तार, नौकरी लगाने के नाम पर की थी ठगी

नवभारत न्यूज मण्डलेश्वर, निप्र। बेरोजगार युवाओं को शासकीय और सहकारिता विभाग में नौकरी दिलाने के नाम पर ठगी करने के आरोपी ग्राम छोटी खरगोन निवासी अजय मंसोरे को मंडलेश्वर पुलिस की विशेष टीम ने गिरफ्तार कर लिया। पुलिस ने आरोपी के कब्जे से जब्त किए टगे गए सम्पूर्ण मशरूका 278400/- रुपये भी जब्त कर लिए हैं। 20 दिसंबर 25 को मुरल्ला निवासी फरियादी अरुण एवं अन्य 06 व्यक्तियों ने थाना मण्डलेश्वर में सूचना दी थी कि ग्राम छोटी खरगोन निवासी अजय पिता

हरिराम मंसोरे ने फरियादियों से नौकरी लगाने की बात पर कुल 278400/- रुपये की धोखाधड़ी की है व जिसके बाद फरार हो गया है। थाना मण्डलेश्वर द्वारा अपराध क्रमांक 370/2025 कायम कर विवेचना में लिया गया आरोपी के विरुद्ध धारा 318(4) बीएनएस में मामला दर्ज किया गया था। इस मामले में खरगोन सांसद का नाम आने के बाद सांसद द्वारा मंडलेश्वर पहुंचकर आरोपी को शीघ्र गिरफ्तार कर कड़ी कार्यवाही के निर्देश दिए गए थे उसके बाद इस प्रकरण में पुलिस अधीक्षक रविन्द्र वर्मा द्वारा मंडलेश्वर एस डी ओ पी श्वेता



शुक्ला के मार्गदर्शन में एक टीम गठित की गई थी। थाना प्रभारी दीपक यादव के नेतृत्व में पुलिस टीम द्वारा उक्त मामले को संज्ञान में लेते हुए पुलिस अधीक्षक खरगोन श्री रविन्द्र वर्मा के निर्देशन, अति. पुलिस अधीक्षक

खरगोन श्रीमति शकुंतला रहल व एसडीओपी मण्डलेश्वर श्रीमति श्वेता शुक्ला के मार्गदर्शन व थाना प्रभारी मण्डलेश्वर उनि दीपक यादव के नेतृत्व में थाना मण्डलेश्वर से पुलिस टीम का गठन किया गया ग्राम छोटी

खरगोन में तलाश पतारसी की गई एवं उसके मिलने वाले सभी संभावित स्थानों पर घेराबंदी कर दबिश भी दी गई परंतु आरोपी का कोई पता नहीं चल सका। आरोपी शातिर किस्म का होकर बार-बार अपने रहने के ठिकाने बदल रहा था पुलिस टीम के द्वारा आरोपी की गिरफ्तारी के लिए भरसक प्रयास किए जा रहे थे उसकी जानकारी के लिए पुलिस टीम के द्वारा मुखबिरों को भी सक्रिय कर सूचना देने के लिए लगाया। परिणामस्वरूप पुलिस टीम के द्वारा आरोपी को प्रकरण में गिरफ्तार किया गया एवं प्रकरण में पूछताछ करने पर उसने उक्त

राशि धोखाधड़ी कर अपने पास होना स्वीकार किया गया पुलिस टीम के द्वारा आरोपी को गिरफ्तार कर उसकी निशानदेही पर ठगी किए 2,78,400/- रुपये को नियमानुसार विधिवत जप्त कर अपने रहने के ठिकाने बदल रहा था पुलिस टीम के द्वारा आरोपी की गिरफ्तारी के लिए भरसक प्रयास किए जा रहे थे उसकी जानकारी के लिए पुलिस टीम के द्वारा मुखबिरों को भी सक्रिय कर सूचना देने के लिए लगाया। परिणामस्वरूप पुलिस टीम के द्वारा आरोपी को प्रकरण में गिरफ्तार किया गया एवं प्रकरण में पूछताछ करने पर उसने उक्त